



السلام علیکم ورحمۃ اللہ وبرکاتہ

عیدین کی تکبیر پہلی رکعت میں الحمد شروع کرنے سے پہلے اور سبحانک اللہ پڑھنے کے بعد ادا کرنی چاہئیں یا سبحانک اللہ پڑھنے سے پہلے تکبیر اولیٰ کے ساتھ ادا کرنی چاہئیں؟ اس کا جواب بھی صحیح حدیث سے تحریر فرمائیں؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

حدیث میں عیدین کی تکبیرین قرأت سے پہلے کسے کا ذکر آیا ہے بظاہر اس سے یہ معلوم ہوتا ہے۔ کہ عیدین کی تکبیریں سبحانک اللهم کے بعد ہیں ورنہ قرأت سے پہلے کی بجائے سبحانک اللهم سے پہلے کا ذکر ہوتا لیکن اگر کوئی پہلے کہہ لے تو بھی حرج نہیں کیوں کہ حدیث میں صراحت کسی جانب نہیں آئی۔

فتاویٰ علمائے حدیث

جلد 3 ص 111

محدث فتویٰ